

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీసదాశివాభినవనృసింహభారతీ కృతం

॥ శ్రీ పద్మనాభస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీ పద్మనాభస్తోత్రం ॥

పద్మనాభ కరుణామృతరాశే

సద్మహేతులవశూన్యకృపాయాః ।

చద్మహారితమహాబలిసంపద్-

విద్మ ఏవ తవ వీర్యమనంతం ॥ 1 ॥

నాభ్యాః సరస్త్వేన హి వర్ణనం తు

సత్యం తదా స్యాత్కిల పద్మనాభ ।

యదా త్వదీయం విషయాకరోతి

నాభిం న చేద్యాతి కథం ప్రమాత్వం ॥ 2 ॥

నాభీపద్మే పుత్రం

వక్షసి కాంతాం చ సందధత్తాంతః ।

స్వపిషి సదా కిం విష్ణో

నమ్రాయాస్మై ద్రుతం బ్రూహి ॥ 3 ॥

పాపాబ్ధౌ బడవానలస్య హి శిఖా జాడ్యాంధకారే రవిః

భాగ్యాబ్ధౌ శరదిందుపంక్తిరమలా త్వన్నామసంకీర్తనం ।

భక్తానాం పరిపోషణే చ జననీ స్వాత్మావబోధే పితా

కస్తస్మాద్విముఖో భవేద్భువి నరో నో చేన్మహాపాపభాక్ ॥ 4 ॥

క్షీరాంభోనిధిరాజమానఫణిరాణ్మధ్యే శయానా సదా

లక్ష్మీపాణిపయోజమర్దితపదా కారుణ్యవారాన్నిధిః ।

కుర్వాణా మధునా చ కైటభయుజా యుద్ధం చ దోర్భ్యం ముహుః

ముద్రా కాచన ముక్తిదానకుశలా నిద్రాతి జాగర్తి వా ॥ 5 ॥

పద్మనాభ తవ పాదసరోజా-
 సక్తచిత్తమవనీపతిమేనం |
 పాహి సాశ్రితసబంధుసవిద్యల్-
 లోకమాదరభరేణ సరాష్ట్రం || 6 ||

సామోదం ప్రదిశంతు వంచికులభూమూలర్షరాజాయ వాగ్-
 దేవీచంద్రకలాధరేభవదనాః కారుణ్యవారాశయః |
 దీర్ఘాయుర్ద్వధగాత్రతామలయశాం స్యాచంద్రతిగ్మాంశుభం
 ధర్మాధ్వన్యధికాం ప్రవృత్తిమచలామచ్ఛిన్నసత్సంతతిం || 7 ||

పాయాసుర్జగదంబకేందువిలసచ్ఛిర్షేభవక్త్రాః సదా
 రాజ్ఞ్యై కేరలదేశభాగ్యలతికే కారుణ్యయుగ్భిర్ముదా |
 దృగ్భిః పాదవినమ్రసౌఖ్యవితతేః సంపాదికాభిర్జవాద్-
 దత్త్వా సంతతిమాశు సద్గుణయుతామారోగ్యదీర్ఘాయుషి || 8 ||

మోచితః కిం గజాధీశ పద్మనాభేన సత్వరం |
 దృఢభావనయా తస్య పద్మనాభోఽభవద్గజేట్ || 9 ||

శ్రీభూమిపాణిసరసీరుహసేవితాంఘ్రే
 శ్రీవత్సకౌస్తుభధర ప్రణతార్తిహారిః |
 శ్రీకంఠమిత్ర దిననాథసుధాంశునేత్ర
 శ్రీపద్మనాభ మమ దేహి పదావలంబం || 10 ||

నాగేంద్రభోగశయన ప్రణతాలివాంఛా-
 సంపూరణామరతరో విధియోనినాభే |
 నాకాధిపాదిపరిపూజితపాదపద్మ
 శ్రీపద్మనాభ మమ దేహి కరావలంబం || 11 ||

కమలాకరపద్మపూజితం

కరుణాదుగ్ధపయోధిమధ్యగం।

భుజగాధిపభోగశాయినం

కలయే కంచన దేవసత్తమం॥ 12 ॥

॥ ఇతి శ్రీ పద్మనాభస్తోత్రం సమాప్తం॥